

Терминологическ комиссин заседань

Хальмг келнә, литературин болн тууджин научн-исследовательск институтд бүрдәгдсн терминологическ комиссин заседань болснд, багшнрин медрл өөдлүүлгәнә институтин директор Павла Дордж, хальмг келнә үгмүдиг элвгджүүлгәнә зәрм хаалгын туск төрәр доклад кев. Комиссин заседаньд орлцсн улс докладиг таасдж, дөнънцхäv.

Хальмг-орс тематическ словарь барлдж гаргъхин туск төрәр күүндвр кегъад, комисс бас энүнә диг-дараг батлв.

Арифметикин үгмүдиг хальмгар ягъдж келхиг комисс бас батлв.

Заседаньд тәвгдсн төрмүдәр кесн күүндврт бичәчнр, журналистнр, багшнр орлцв. Комиссин заседаньд бас КПСС-н Хальмг танъгъчин комитетин сегләтр Б. Джимбинов орлцв.